

कड़वा

subahsaverenews@gmail.com
facebook.com/subahsaverenews
www.subahsavere.news
twitter.com/subahsaverenews

सुप्रभात

तुम नहीं मिलती तो भी मैं
नदी तक जाता
छूता उसके हृदय को
गाता
बचपन का कोई पुराना अधूरा गीत
तुम नहीं मिलती तो भी

तुम नहीं मिलती तो भी
पहाड़ के साथ घंटों बतियाता
वृक्षों का हाथ पकड़ ऊपर की ओर
उठना सीखता
बीस और इक्कीस की उमर की
कोई न भूलने वाली घटना को
स्मरण करता
कपड़े के जूते में सिहर कर पैर रखता
तुम नहीं मिलती तो भी

तुम नहीं मिलती तो भी
जितना भी भरे पास पिता था
उतना भर बच्चा जनता ही
रचता जरूर एक आदमी का संसार
कुछ अदद कौंटों के बीच एक बेहद
नाजुक कोई फूल भी खिलाता ही

बस एक बात अलग होती
एक दरवाजा होता कभी नहीं बंद होने वाला
एक फ़ैद अँधेरे से लड़ती चिड़िया होती
तुम नहीं होती तो भी
मैं नदी तक जाता ही।

– अक्षय उपाध्याय

प्रसंगवश

जनरल मनोज नरवणे (रि)

रा | यसीना डायलॉग' की दसवीं कड़ी का आयोजन नई दिल्ली में 17-19 मार्च को किया गया। इसका, उदघाटन प्रधानमंत्री नरेंद्र मोदी ने किया। भारतीय विदेश मंत्रालय और ऑब्जर्वर रिसर्च फाउंडेशन द्वारा प्रायोजित इस डायलॉग ने बीते दस साल में अपना रुतबा बढ़ाया है और दुनियाभर के वरिष्ठ सत्ताधारियों और कूटनीतिज्ञों को आकर्षित कर रहा है। भू-राजनीति से लेकर जलवायु परिवर्तन तक तमाम वैश्विक मसलों पर चर्चा और बहस के इस मंच ने इस क्षेत्र में एक प्रमुख खिलाड़ी के तौर पर भारत की भूमिका को मजबूती दी है, जिसे कई विदेशी वक्ताओं ने भी स्वीकार किया है। इस बार का संवाद ट्रंप-2 शासन की घरेलू तथा विदेशी नीतियों के विश्वव्यापी परिणामों की आशंका की छाया से प्रभावित रहा, इनको लेकर चिंताएं बंद कमरों की चर्चाओं में ज्यादा खुलकर व्यक्त की गई।

'अमेरिका फर्स्ट' वाले रुख ने विश्व-व्यवस्था में, जो कि यथास्थिति की आदी हो चुकी थी, उथल-पुथल कर दिया है। इसने पुराने गठबंधनों पर सवालिया निशान लगा दिया है, दोस्तों को दुश्मन बना दिया है और दुश्मनों की एक-दूसरे के करीब ला दिया है। इस तरह का विध्वंसक नेतृत्व स्थापित संस्थाओं और नीकरशाही ढांचों को चुनौती देता है और अवसर बेहतर तथा कुशल परिणाम देता है। फिलहाल, शुरुआती घोषणाओं ने क्षेत्रों और समूहों को अपनी समस्याओं को और उनके लिए अपनी जिम्मेदारी को कबूलने पर मजबूर किया है। यह बात यूरोपीय संघ और उसके नाटो सदस्यों पर सबसे ज्यादा लागू होती है। विदेश मंत्री एस. जयशंकर की यह टिप्पणी याद कीजिए :

A Daily News Magazine

मोपाल

शुक्रवार, 4 अप्रैल, 2025



ट्रंप की 'अमेरिका फर्स्ट' व हमारी 'नेबरहुड फर्स्ट' नीति में संतुलन जरूरी

'यूरोप सोचता है कि उसकी समस्याएं पूरी दुनिया की समस्याएं हैं लेकिन दुनिया को जो समस्याएं हैं वह यूरोप की समस्याएं नहीं हैं।' इसी तरह, गाजा पट्टी पर कब्जा करने और उसे पूरब का 'रिवेरा' बना देने की धमकी जैसे विध्वंसक प्रस्ताव का पश्चिम एशिया ने फौरन विरोध किया।

यूक्रेन और रूस के बीच वार्ता करवाने और पुतिन को रियायतें तक दिलवाने की पेशकश करके अमेरिका ने युद्ध को अस्थायी तौर पर ही सही, रोकने की जरूरत को एक बार फिर दोहराया है। पिछले अमेरिकी शासन से इस तरह के रुख की कल्पना नहीं की जा सकती थी। यह प्रधानमंत्री मोदी की इस भविष्यदर्शी टिप्पणी को प्रतिध्वनित करता है कि 'यह युद्ध का दौर नहीं है।' अमेरिका ने रूस की तरफ जो हाथ बढ़ाया है, उसने इस युद्ध के मामले में भारत के सिद्धांतवादी रुख को; उसकी रणनीतिक स्वायत्तता और अमेरिका, रूस, चीन के साथ संबंधों संतुलन बरतने के उसके प्रयासों को सही साबित किया है। भारत ने अमेरिका के दबाव में अपने पुराने मित्र रूस से संबंध अगर तोड़ लिया होता, तो अब अमेरिका ने जो पलटी मारी है उसके चलते वह मुश्किल में फंस जाता।

अमेरिका ने बिना भेदभाव किए दुनिया के सभी देशों पर जिस तरह शुल्क (टैरिफ) थोपने का एक्टरफा फैसला किया है, वह विश्व व्यापार और अर्थव्यवस्था के लिए विध्वंसकारी साबित हो सकता है। अभी इतनी जल्दी यह कहना मुश्किल है कि इन शुल्कों से अमेरिका या विश्व अर्थव्यवस्था को लाभ होगा या नहीं, लेकिन इसके जवाब में कुछ देशों ने रियायतों की पेशकश की, जिससे अमेरिका का रुख कुछ नरम हुआ है। कुछ देशों ने जैसे को तैसा जवाब

है। बल्कि चीन ने आगे बढ़कर यह कहा है कि 'अमेरिका अगर युद्ध ही चाहता है, तो 'टैरिफ' युद्ध हो व्यापार युद्ध, या और किसी तरह का युद्ध, हम अंत तक लड़ने को तैयार हैं।' चुनौती दे दी गई है, अब वक्त ही बताएगा कि व्यापार युद्ध असली युद्ध में तब्दील होता है या नहीं। फिलहाल तो इसने चीन और भारत को करीब ला दिया है, बावजूद इसके कि दोनों के बीच सीमा विवाद लंबे समय से जारी है। तमाम देश जबकि व्यापारिक सहयोगी की तलाश में रहते हैं, यह विच्छेद अमेरिका को अंततः महंगा पड़ेगा।

समग्रता में देखें तो ये बदलाव भारत के लिए कुछ फायदेमंद हो सकते थे, लेकिन उनके साथ कुछ चुनौतियां भी जुड़ी होंगी। इसका सकारात्मक पहलू यह है कि अमेरिका-चीन संबंधों में जब भी गिरावट आएगी, भारत खुद की सप्ताइ चैन में मैनुफैक्चरिंग के एक मजबूत केंद्र के तौर पर बीजिंग के विकल्प के रूप में पेश कर सकेगा। भारत को अपने युवाओं को बड़े पैमाने पर रोजगार के अवसर उपलब्ध कराने के लिए इसकी सख्त जरूरत भी है। रक्षा मामलों में सहयोग को मजबूत बनाने पर जोर देने और 'क्लाड' को बढ़ावा देने से भारत की क्षेत्रीय महत्वाकांक्षाओं को बढ़ावा मिलेगा और यह एशिया-पैसिफिक क्षेत्र में चीन के उभार का मुकाबला करने के लिए सहयोगियों की अमेरिकी तलाश के भी अनुकूल होगा।

इसका दूसरा पहलू यह है कि खासकर व्यापार समेत दूसरे मसलों पर दुलमुल नीतियां भारत के लिए निरंतर बदलती वैश्विक आर्थिक गति से तालमेल बिठाने में दिकत पैदा करती हैं, खासकर बॉझिल नौकरशाही प्रक्रियाओं के चलते। हमारी नीति लचीली होनी चाहिए ताकि जल्दी से अपनाई और लागू की जा

सके और वह हमें आगे रख सके। इसके अलावा, प्रवासियों के मामले में खासकर एच-1बी वीजा के मामले में सख्त नीतियां भारतीय कामगारों, खासकर 'Tech' समुदाय के लिए काफी नुकसानदेह साबित होंगी। वह न केवल अमेरिकी अर्थव्यवस्था में अहम योगदान देते हैं, बल्कि भारत को पैसे भेजने के मामले में यूएई में बसे प्रवासी भारतीयों के बाद दूसरे नंबर पर हैं। इसी तरह, खास तौर से जलवायु परिवर्तन के मसले पर और दूसरे अन्य मसलों पर वैश्विक संगठनों और समझौतों से हटने का एक्टरफा अमेरिकी फैसला भारत के कूटनीतिक कौशल की कड़ी परीक्षा लेगा।

इस गतिशील भू-राजनीतिक परिस्थिति का सामना करते हुए हमें आसन्न खतरों से भी सावधान रहने की जरूरत है। भारत जिन भू-राजनीतिक परिस्थितियों से घिरा है, उनके कारण उसकी समूह या गठबंधन से ऐसे वादे नहीं करने चाहिए, जिनके कारण दूसरे देशों से संबंध बनाने या किसी संकट में ईमानदार मध्यस्थ की भूमिका निभाने की उसकी क्षमता कमजोर पड़े। न केवल क्षेत्रीय स्थिरता के लिए बल्कि चीन को परे रखने के लिए भी हमें 'नेबरहुड फर्स्ट' की नीति को और धारदार बनाना होगा। अपने हितों को आगे बढ़ाने के लिए इसकी जगह हमें आर्थिक समझौतों, कूटनीतिक प्रयासों और अपने 'सॉफ्ट पावर' का उपयोग करना चाहिए। आखिरकार, रोजाना की जिंदगी के सभी पहलुओं, खासकर रक्षा और राष्ट्रीय स्तर के ग्रीडों के मामलों में तकनीकी पर बढ़ती निर्भरता के मद्देनजर भारत को साइबर सिक्योरिटी को अपने राष्ट्रीय सुरक्षा ढांचे का अहम तत्व बनाना होगा ताकि हम इतने सक्षम हों कि सर्वव्यापी साइबर खतरों से खुद को बचा सके।

अपनी संपत्ति का ब्योरा सार्वजनिक करेंगे 'सुप्रीम' जज

नई दिल्ली (एजेंसी)। ज्युडीशियरी में ट्रांसपेरेंसी और जनता का भरोसा बनाए रखने के लिए सुप्रीम कोर्ट के सभी जजों ने पदभार ग्रहण करने के दौरान ही अपनी संपत्ति का ब्योरा सार्वजनिक करने का फैसला किया है। 1 अप्रैल को हुई फुल कोर्ट मीटिंग में सभी 34 जजों ने चीफ जस्टिस ऑफ इंडिया संजीव खन्ना की मौजूदगी में अपनी संपत्ति का खुलासा करने का फैसला लिया है। जजों ने यह भी कहा कि संपत्तियों से जुड़ी डीटेल सुप्रीम कोर्ट की ऑफिशियल वेबसाइट पर

● एससी का बड़ा फैसला, जानकारी भी वेबसाइट पर होगी अपलोड ● दिल्ली एचसी जज वर्मा के घर कैश मिलने के बाद हुआ निर्णय

अपलोड की जाएगी। हालांकि, वेबसाइट पर संपत्ति की घोषणा स्वैच्छिक होगी। सुप्रीम कोर्ट में जजों की निर्धारित संख्या 34 है। फिलहाल यहां 33 जज हैं, एक पद खाली है। इनमें से 30 जजों ने अपनी संपत्ति का घोषणा पत्र कोर्ट में दे दिया है। हालांकि, इन्हें सार्वजनिक नहीं किया गया है। यह फैसला दिल्ली हाईकोर्ट के जज यशवंत वर्मा के घर से कैश मिलने के विवाद के बाद लिया गया है। जस्टिस वर्मा



के सरकारी बंगले में 14 मार्च को आग लगी थी। फायर सर्विस टीम को वहां अधजले नोट मिले थे। 1997 का प्रस्ताव: 1997 में, तत्कालीन सीजेआई जे एस वर्मा ने एक प्रस्ताव पारित किया, जिसमें जजों से अपेक्षा की गई कि वे अपनी संपत्ति की घोषणा चीफ जस्टिस को करें। हालांकि, यह घोषणा सार्वजनिक नहीं की जानी थी। 2009 का न्यायाधीश संपत्ति विधेयक: 2009 में, न्यायाधीश संपत्ति

और देनदारियों की घोषणा विधेयक संसद में प्रस्तुत किया गया। इसमें सुप्रीम कोर्ट और हाईकोर्ट के जजों को अपनी संपत्ति की घोषणा करने कहा गया था। हालांकि, इसमें यह प्रावधान था कि घोषणाएं सार्वजनिक नहीं की जाएंगी। इस प्रावधान के कारण विधेयक को विरोध का सामना करना पड़ा और इसे स्थगित कर दिया गया। 2009 में सूचना के अधिकार के तहत कुछ जजों ने संपत्ति की जानकारी दी थी।

गरीब मुसलमानों को न्याय मिले, यही हमारा उद्देश्य

● राज्यसभा में रिजिजू बोले-वक्फ में गैर-मुस्लिमों का दखल नहीं होगा
● कांग्रेस ने कहा-यह मुस्लिमों के खिलाफ

नई दिल्ली (एजेंसी)। अल्पसंख्यक कार्य मंत्री किरेन रिजिजू ने गुरुवार को वक्फ संशोधन बिल राज्यसभा में पेश किया। उन्होंने कहा कि व्यापक चर्चा के बाद तैयार किए गए बिल को जेपीसी के पास भेज दिया गया था। वक्फ को लेकर जेपीसी ने जितना काम किया, उतना काम किसी कमेटी ने नहीं किया। रिजिजू ने कहा- संशोधित बिल में मुसलमानों के धार्मिक क्रियाकलापों में किसी तरह का हस्तक्षेप कोई गैर मुस्लिम नहीं करेगा। हमने ट्रांसपेरेंसी, अकाउंटैबिलिटी, एक्यूरेसी पर केंद्रित बदलाव किए हैं। हम किसी की धार्मिक भावना को चोट पहुंचाने के लिए नहीं हैं। गरीब मुसलमानों को न्याय मिले, हमारा यही उद्देश्य है। रिजिजू ने कहा- दुनिया की सबसे ज्यादा लैंड प्रॉपर्टी वक्फ के पास है। जब इतनी प्रॉपर्टी देश में है और करोड़ों गरीब मुसलमानों को कोई फायदा नहीं मिल रहा, ऐसे में यह किसी काम की नहीं।



हमने ट्रेन, प्लेन में नमाज पढ़ ली तो क्या वो हमारा होगा या

हुसैन ने कहा- बार-बार कहा जा रहा है कि वक्फ बोर्ड किसी भी जमीन को अपनी जमीन डिवेलप कर सकता है। क्या भारत में कोई कानून नहीं है। अगर हमने ट्रेन, प्लेन में नमाज पढ़ ली तो क्या ट्रेन-प्लेन हमारा हो गया।

वक्फ बिल के विरोध में JDU के 2 लीडर्स ने पार्टी छोड़ी

बिहार में जनता दल यूनाइटेड (जेडीयू) नीतिश के नेता ने पार्टी के वक्फ बिल के समर्थन करने पर पार्टी छोड़ दी। जेडीयू नेता मोहम्मद कासिम अंसारी ने पार्टी की प्राथमिक सदस्यता से इस्तीफा दिया है। उनके अलावा मोहम्मद नावाज मलिक ने भी पार्टी से इस्तीफा दिया है। बीजेडी बोली- कोई विप जारी नहीं किया, सांसद खुद से फैसला लें बीजू जनता दल ने वक्फ बिल पर कहा है कि पार्टी ने अपने सांसदों को कोई विप जारी नहीं किया है। सांसद अपनी अंतरआत्मा की सुने और वक्फ बिल पर फैसला लें।

सीएम मोहन यादव का ऐलान

प्रदेश में सड़क मार्ग से जुड़ेंगी 50 हजार बसाहटें



भोपाल (नप्र)। प्रदेश सरकार अगले तीन साल में प्रदेश की सभी बसाहटों को सड़कों से जोड़ने के लिए काम कर रही है। ग्रामीण क्षेत्रों में नागरिकों के सुगम आवागमन और बेहतर कनेक्टिविटी के लिए प्रदेश की शत-प्रतिशत बसाहटों को सड़कों से जोड़ने के लिए समय-सीमा निर्धारित कर कार्यवाही करें। सभी जिलों में सड़कों की आवश्यकता का वैज्ञानिक आधार पर सर्वे कर कार्य-योजना बनाई जाए। सीएम डॉ. मोहन यादव ने मध्यप्रदेश ग्रामीण सड़क विकास प्राधिकरण की बैठक में पीएम ग्राम सड़क योजना के कार्यों की समीक्षा के दौरान यह निर्देश दिए। बैठक में मंत्री प्रहलाद पटेल, सीएस अनुराग जैन सहित अन्य अधिकारी मौजूद थे। एआई का करें उपयोग- सीएम ने कहा, क्षतिग्रस्त सड़कों को मरम्मत, उन्नयन के लिए तत्काल कार्यवाई की जाए। सड़कों के रखरखाव, निरीक्षण में ऐप, जियो टैगिंग और एआई का उपयोग कर और प्रभावी बनाया जाए।

बैठक में बताया गया कि 89 हजार बसाहटों में से 50,658 बसाहटें सड़क मार्ग से जुड़ चुकी हैं। ग्राम सड़क योजना-4 के तहत बनने वाली 11,544 बसाहटों के लिए सर्वे कर लिया गया है। शेष 26,798 बसाहटों की कनेक्टिविटी के लिए राज्य सरकार द्वारा पहल की जा रही है।

गृह भाड़ा भत्ता से संतुष्ट नहीं कर्मचारी, कहा- इतने में तो झुगरी भी किराए पर नहीं मिलेगी

कैबिनेट बैठक में प्रदेश के कर्मचारियों और अधिकारियों का परिवहन भत्ता और गृह भाड़ा भत्ता बढ़ाने के फैसले के बाद मुख्यमंत्री डॉ मोहन यादव ने कहा है कि आगे भी सरकार कुशल वित्तीय प्रबंधन से कर्मचारियों का ध्यान रखेगी। उधर कर्मचारी जगत ने 13 साल बाद बढ़ाए गए भत्तों को लेकर कहा है कि यह केंद्र सरकार से काफी कम है। इसे महंगाई भत्ते से जोड़ा जाता तो लाभ मिलता। अभी जो भत्ता बढ़ाया गया है उससे तो किराए में झुगरी भी नहीं मिल पाएगी।

जनहितैषी कामों का मूल आधार हैं अधिकारी-कर्मचारी

मुख्यमंत्री डॉ मोहन यादव ने कहा है कि हम लगातार जनहितैषी कामों को आगे बढ़ा रहे हैं। इन जनहितैषी कामों के मूल आधार हमारे अधिकारी कर्मचारी हैं। इसलिए हमने 15 साल से रुके भत्तों की राशि बढ़ाने का निर्णय लिया है जिसके बाद सरकार पर 1500 करोड़ रुपए का वित्तीय भार पड़ेगा।



नई दिल्ली/बैकॉक (एजेंसी)। प्रधानमंत्री नरेंद्र मोदी गुरुवार को 2 दिन के थाईलैंड दौरे पर पहुंचे हैं। राजधानी बैकॉक पहुंचकर उन्होंने एयरपोर्ट पर भारतीय समुदाय के लोगों से मुलाकात की। इसके बाद थाई

रामायण का मंचन देखा। यहां रामायण को रामाकेन कहा जाता है। इसके बाद पीएम मोदी ने थाईलैंड की पीएम पाइतोंतान शिनवात्रा से द्विपक्षीय मुलाकात की। इस दौरान दोनों देशों के अधिकारियों ने व्यापारिक संबंधों पर चर्चा

पीएम मोदी थाईलैंड पहुंचे, भारतीय समुदाय से मिले

● थाई रामायण का मंचन देखा, पीएम शिनवात्रा से द्विपक्षीय मुलाकात की

की। यात्रा के दूसरे दिन यानी कल पीएम मोदी बिम्स्टेक सम्मेलन में भाग लेंगे। इस सम्मेलन के बाद वे बांग्लादेश की अंतरिम सरकार के मुखिया युनुस खान से भी मुलाकात कर सकते हैं। युनुस के मुख्य सलाहकार खलीलुर रहमान ने बुधवार को इसकी संभावना जताई है। बांग्लादेश में पिछले साल हुए सत्ता परिवर्तन के बाद दोनों देशों के प्रमुख नेताओं की यह पहली मुलाकात होगी। मोदी शुक्रवार को थाईलैंड के राजा महा वजिरालोंगकोन और

रानी सुथिदा से भी मुलाकात करेंगे। 2024 में थाक्सिन शिनवात्रा की बेटी पाइतोंतान



शिनवात्रा थाईलैंड की पीएम बनीं। अक्टूबर 2024 में वियतनाम में आसियान शिखर

सम्मेलन के दौरान उनकी मोदी से पहली मुलाकात हुई थी। मोदी इससे पहले 2016 में थाईलैंड के नौवें राजा भूमिबोल अदुल्यादेज को श्रद्धांजलि देने गए थे। इसके बाद वे 2019 में आसियान शिखर सम्मेलन के लिए थाईलैंड गए थे। उनकी यह तीसरी, लेकिन पहली आधिकारिक यात्रा है। इस मुलाकात में दोनों देशों के बीच बातचीत का एजेंडा राजनीतिक, आर्थिक और वाणिज्यिक, रक्षा, संपर्क और सुरक्षा होगा।

भारत-थाईलैंड संबंध 2 हजार साल से भी ज्यादा पुराना- भारत और थाईलैंड के संबंध दो हजार साल से भी अधिक पुराने हैं। प्राचीन काल में भारत से बौद्ध धर्म और हिंदू संस्कृति थाईलैंड पहुंची। थाईलैंड में रामायण को 'रामकियेन' के रूप में जाना जाता है, जो वहां की संस्कृति का हिस्सा है। सम्राट अशोक के समय बौद्ध भिक्षुओं ने थाईलैंड में बुद्ध की शिक्षाओं को फैलाया। थाईलैंड को प्राचीन भारतीय ग्रंथों में 'स्वर्णभूमि' (सोने की भूमि) कहा गया है। थाईलैंड और भारत के बीच व्यापारिक संबंध भी काफी पुराना और मजबूत रहा है। 1947 में दोनों देशों ने औपचारिक संबंध की शुरुआत की।



मां के सप्तम रूप का नाम है मौं कालरात्रि । यह मां का अति भयावह व उग्र रूप है । सम्पूर्ण सृष्टि में इस रूप से अधिक भयावह और कोई दूसरा नहीं । किन्तु तब भी यह रूप मातृत्व को समर्पित है । देवी मां का यह रूप ज्ञान और वैराग्य प्रदान करता है ।



नई दिल्ली (एजेंसी)। भारत अंतरिक्ष में नया इतिहास रचने जा रहा है। भारतीय वायुसेना के ग्रुप कैप्टन शुभांशु शुक्ला स्पेसएक्स के साथ चल रहे नए मिशन का हिस्सा होंगे। वह अंतरराष्ट्रीय अंतरिक्ष स्टेशन पर जाने वाले पहले भारतीय बनेंगे। यह मिशन ए×-4 का हिस्सा होगा। इस मिशन की लॉन्चिंग तारीख सामने आ गई है। इसे नासा के फ्लोरिडा स्थित केनेडी स्पेस सेंटर से लॉन्च किया जाएगा। ग्रुप कैप्टन शुभांशु शुक्ला भारतीय वायुसेना के अनुभवी पायलट हैं। वह भारत के महत्वाकांक्षी गगनयान मिशन के लिए भी चुने गए एस्ट्रोनॉट्स में शामिल हैं। ए×-4 मिशन में वह स्पेसएक्स ड्रैगन अंतरिक्ष यान के पायलट के रूप में अंतरिक्ष की यात्रा करेंगे। इस मिशन का नेतृत्व पूर्व नासा अंतरिक्ष यात्री पैगी व्हिटसन करेंगी। उनके साथ पोलैंड के सावोस उज्जान्स्की-

कैप्टन शुभांशु शुक्ला जाएंगे इंटरनेशनल स्पेस स्टेशन

● भारत अंतरिक्ष में एक बार फिर से रचेगा नया इतिहास



विश्वेवस्की और हंगरी के टिबोर काप् मिशन स्पेशलिस्ट के रूप में शामिल होंगे। यह 14 दिन का मिशन है, जिसमें विज्ञान से जुड़े प्रयोग, शैक्षिक कार्यक्रम और व्यावसायिक गतिविधियां की जाएंगी। शुभांशु शुक्ला इस दौरान भारत की संस्कृति को भी अंतरिक्ष में प्रदर्शित करेंगे। वह अलग-अलग भारतीय राज्यों से जुड़ी कलाकृतियां लेकर जाएंगे और अंतरिक्ष में योग करने का भी प्रयास करेंगे। शुभांशु शुक्ला इस मिशन में भारत का प्रतिनिधित्व कर रहे हैं। इससे पहले राकेश शर्मा 1984 में अंतरिक्ष में जाने वाले पहले भारतीय बने थे। यह मिशन भारत की अंतरिक्ष क्षेत्र में बढ़ती ताकत और वैश्विक सहयोग को दर्शाता है। इस मिशन के जरिए नासा और इसरो के बीच सहयोग मजबूत होगा, जिससे भविष्य में अंतरिक्ष की खोज और अंतरिक्ष यात्राओं के नए रास्ते खुलेंगे। शुभांशु शुक्ला ने कहा,यह सिर्फ मेरी यात्रा नहीं है, बल्कि 1.4 अरब भारतीयों की उम्मीदों और सपनों की उड़ान है।

उत्तर भारत में गर्मी मचाने वाली है तांडव पांच डिग्री तक बढ़ेगा तापमान

नई दिल्ली (एजेंसी)। उत्तर भारत में गर्मी का कहर बढ़ने वाला है। अगले सात दिनों में गर्मी का तांडव दिखने वाला है। उत्तर भारत में अधिकतम तापमान तीन से पांच डिग्री सेल्सियस तक बढ़ जाएगा। इसके अलावा, दक्षिण भारत के राज्यों में बारिश, आंधी तूफान व बिजली कड़कने की चेतावनी जारी की गई है। दो से छह अप्रैल के बीच दक्षिण भारत में भारी बारिश होगी। हीटवेव की बात करें तो सौराष्ट्र और



कच्छ में अगले सात दिनों तक इसका कहर देखने को मिलेगा। वहीं, पश्चिमी राजस्थान में सात और आठ अप्रैल को हीटवेव चलने वाली है। पिछले 24 घंटे के मौसम की बात करें तो मध्य प्रदेश, मध्य महाराष्ट्र, मराठावाड़ा, इटीरियर कर्नाटक, तमिलनाडु में तेज हवाएं चलीं। वहीं, तमिलनाडु में भारी बरसात हुई। इसके अलावा, मध्य महाराष्ट्र में आले गिरे। सौराष्ट्र और कच्छ में हीटवेव रिकॉर्ड की गई। दक्षिण भारत की बात करें तो 2-6 अप्रैल के बीच आंधी तूफान, बिजली कड़कने का अलर्ट है। इसके अलावा, मध्य भारत, झारखंड, ओडिशा में दो से चार अप्रैल के बीच बारिश होगी।

बंगाल की खाड़ी में सबसे लंबी तटरेखा हमारी है

बैकॉक (एजेंसी)। विदेश मंत्री एस जयशंकर ने कहा है कि भारत को बंगाल की खाड़ी बहु-क्षेत्रीय तकनीकी और आर्थिक सहयोग पहल यानी बिमस्टेक में अपनी जिम्मेदारी का एहसास है और वह आर्थिक और भू-राजनीतिक गतिविधियों से अवगत है। उन्होंने कहा कि भारत का मानना ​​है कि क्षेत्रीय सहयोग एक एकीकृत दृष्टिकोण है न कि चुनिंदा विषयों पर आधारित है। उन्होंने यह भी कहा कि बंगाल की खाड़ी में भारत की सबसे लंबी तटरेखा है। उनका यह बयान बांग्लादेश की अंतरिम सरकार के मुखिया और नोबेल पुरस्कार विजेता और अर्थशास्त्री मोहम्मद युनुस के उस बयान के बाद आया है, जिसमें उन्होंने चीन के दौरे पर कहा था कि भारत के पूर्वोत्तर के सात राज्य स्थलबद्ध (लैंड लॉक्ड) हैं, इसलिए बंगाल की खाड़ी और सटे हिन्द महासागर का वह अकेला संरक्षक है। माना जा रहा है कि विदेश मंत्री एस जयशंकर का नवीनतम बयान कि बंगाल की खाड़ी में भारत की सबसे लंबी तटरेखा भारत की है युनुस को तंज है।

देवास में नेमावर घाट पर एक साथ जलीं 18 लोगों की चिताएं

● गुजरात फैक्ट्री ब्लास्ट में गई थी 20 की जान, दो शवों की पहचान बाकी



नेमावर (नप्र)। गुजरात के बनासकांठ स्थित पटाखा फैक्ट्री में ब्लास्ट से 20 लोगों की मौत हो गई। इनमें 5 से 8 साल तक के बच्चे भी हैं। ये सभी मध्यप्रदेश के हरदा और देवास जिले के रहने वाले थे। देवास के नेमावर घाट पर गुरुवार को 18 शवों का एक साथ अंतिम संस्कार किया गया। बाकी दो शवों की पहचान के लिए डीएनए टेस्ट किया गया। इनमें से एक की पहचान लक्ष्मीबेन अनिल भाई नायक, उम्र- 50 साल, हंडिया, जिला हरदा के रूप में हुई है। एक शव की पहचान बाकी है। ये शव अभी गुजरात में ही हैं। बनासकांठ के नजदीक डीसा में मंगलवार सुबह 8 बजे पटाखा फैक्ट्री में बॉयलर फट गया था। धमाका इतना भीषण था कि कई मजदूरों के शरीर के अंग 50 मीटर दूर तक बिखर गए। फैक्ट्री के पीछे खेत में भी कुछ मानव अंग मिले हैं।

हादसे में हरदा के हंडिया के 8 और देवास के संदलपुर के 9 मजदूरों की मौत हो गई। वहीं, खातेगांव के ठेकेदार की भी जान चली गई थी। 8 मजदूरों का इलाज चल रहा है। इनमें 3 की हालत गंभीर है।

प्रशासन ने करवाया अंतिम संस्कार- ब्लास्ट में जान गंवाने वाले 18 लोगों का एक साथ अंतिम संस्कार किया गया। नर्मदा घाट (नेमावर) पर शवों को मुखाग्नि दी गई। देवास के 9 मजदूरों के शव पहले उनके पैतृक गांव संदलपुर पहुंचे। ठेकेदार का शव खातेगांव पहुंचा। अंतिम दर्शन के बाद सभी शवों को नेमावर घाट लाया गया। वहीं, हरदा के हंडिया के लोगों के शव गुजरात से सीधे नेमावर घाट लाए गए। स्थानीय प्रशासन और पुलिस के अधिकारी भी मौके पर मौजूद रहे। पूरे इलाके में मातम का माहौल है। स्थानीय लोगों की आंखें नम हैं।

एम्बुलेंस के जरिए एमपी लाए गए सभी शव

शवों को लेने पुलिस-प्रशासन टीम के साथ मंत्री नागर सिंह गुजरात गए थे। बुधवार सुबह देवास के 10 मजदूरों के शव उनके पैतृक गांव के लिए रवाना किए गए। बाकी शव पोस्टमॉर्टम के बाद भिजवाए गए।

खातेगांव और संदलपुर के लिए गुजरात से आ रही सभी एम्बुलेंस और उनके साथ चल रहे गुजरात प्रशासन की ओर से अधिन सिंह राठौर, नायब तहसीलदार और उनकी टीम शाम 6 बजे दाहोद से निकलने की तैयारी में थी। इसी बीच एक एम्बुलेंस में तकनीकी खराबी आ गई। इसके बाद एम्बुलेंस बदली गई और शवों को रवाना किया गया।

देवास जिले में एक साथ इतने शवों को आइस बॉक्स में रखने की सुविधा नहीं है। इसलिए सभी शवों को इंदौर एमवाय अस्पताल की मॉर्चुरी में रखा गया। गुरुवार सुबह इंदौर से शवों को संदलपुर ले जाया। परिजन ने अंतिम दर्शन किए। इसके बाद अंतिम संस्कार के लिए शवों को नेमावर घाट भेजा गया।वहीं, हरदा के हंडिया के परिवार के शवों को इंदौर से सीधे नेमावर घाट लाया गया। परिजन ने एम्बुलेंस में ही आखिरी शवों को देखा।

महाराष्ट्र में अब शिंदे के पास जाएगी हर फाइल

● अजित पवार से ज्यादा हुई पावर,सारी शिकायतें दूर

मुंबई (एजेंसी)। महाराष्ट्र सरकार में बीते कई महीनों से चली आ रही खींचतान अब खत्म होती दिख रही है। पूर्व सीएम एकनाथ शिंदे से मुख्यमंत्री पद की कुर्सी गई तो वह होम मिनिस्टर बनना चाहते थे, लेकिन वह भी नहीं मिला तो कुछ मंत्रालय लेकर डिप्टी सीएम बन गए। इसके बाद भी उनकी नाराजगी बनी ही रही। कभी प्रभारी मंत्रियों को लेकर तो कभी मंत्रालयों के फैसलों को लेकर वह खफा दिखते थे। एक मलाल यह भी रहा कि अजित पवार को उनसे ज्यादा तवज्जो दी जा रही है, लेकिन अब देवेंद्र फडणवीस सरकार में उनका कद बढ़ा दिया गया है। अब महाराष्ट्र सरकार के कामकाज



की कोई भी फाइल उनसे होकर ही सीएम देवेंद्र फडणवीस तक जाएगी। इस निर्णय से शिंदे खुश हो गए हैं।

ट्रंप के 26 फीसदी वाले झटके से भी खुश मोदी सरकार

● चीन को मात देने की उम्मीद, सरकार ने बनाया बड़ा प्लान



फीसदी का प्रतिस्पर्धात्मक लाभ मिल सकता है। इसी तरह, वियतनाम और बांग्लादेश के मुकाबले भी भारतीय कपड़ा निर्यात को मजबूती मिलेगी। यही वजह है कि चीन को पीछे छोड़ने

की उम्मीद के साथ मोदी सरकार इसे न सिर्फ एक चुनौती के रूप में, बल्कि एक अवसर के तौर पर भी देख रही है। नाम न बताने की शर्त पर एक वरिष्ठ अधिकारी ने कहा कि ट्रंप

सरकार के टैरिफ वाले फैसले से कुछ श्रम-प्रधान क्षेत्रों को अप्रत्याशित लाभ होगा। हालांकि, भारत इस फैसले को लेकर कोई जल्दबाजी में प्रतिक्रिया नहीं देगा। भारत अमेरिकी आयात पर जवाबी टैरिफ नहीं लगाएगा। प्रारंभिक आंकलन के मुताबिक, ऑटो कंपोनेंट्स, केमिकल्स, ड्रॉग निर्यात और स्टील उद्योग पर नकारात्मक असर पड़ सकता है, जबकि फार्मा सेक्टर मौजूदा स्थिति में कोई बड़ा नुकसान नहीं झेलेगा। एक अन्य अधिकारी ने कहा,भारत की प्रतिक्रिया संतुलित और पेशेवर होगी। कुछ देशों की तरह हम अमेरिकी आयात पर जवाबी कार्रवाई की धमकी नहीं देंगे।

जानलेवा होती जा रही हैं भारत की पटाखा फैक्ट्रियां

● इस साल अब तक 40 लोगों ने गंवाई अपनी जिंदगी ● गुजरात और पश्चिम बंगाल में हुए यह दर्दनाक हादसे



मालिकों के खिलाफ मामला दर्ज कर लिया है। विभिन्न मीडिया रिपोर्टों से जुटाई गई जानकारी के मुताबिक, इस साल पटाखा फैक्ट्रियों में हुए हादसों के चलते लगभग 40 लोग अपनी जान गंवा चुके हैं। इससे पहले, फरवरी 2024 में मध्य प्रदेश की एक पटाखा फैक्ट्री में हुए धमाके में 11 लोगों की मौत हो गई थी और करीब 150 लोग घायल हो गए थे। तमिलनाडु के विरुधुनगर जिले में स्थित सिवकासी को भारत में पटाखा निर्माण का केंद्र माना जाता है। विरुधुनगर में हजार से ज्यादा पटाखा फैक्ट्रियां हैं।

जिसकी चपेट में आने से एक परिवार के आठ लोगों की मौत हो गई। मृतकों में चार बच्चे भी शामिल थे। पुलिस ने फैक्ट्री

हादसों की सबसे बड़ी वजह नियमों का पालन नहीं होना- एक रिपोर्ट बताती है कि विरुधुनगर की लगभग आधी आबादी प्रत्यक्ष या अप्रत्यक्ष तौर पर पटाखा निर्माण से जुड़ी हुई है। यहां की सुखी और गर्म जलवायु के चलते यहां पटाखा बनाना आसान होता है। यहां के पटाखा उद्योग ने साल 2020-21 में 112 करोड़ रुपये टैक्स में दिए थे। पटाखा फैक्ट्रियों में होने वाले हादसों की सबसे बड़ी वजह नियमों का पालन नहीं होना है। पिछले साल मध्य प्रदेश की जिस पटाखा फैक्ट्री में धमाका हुआ था, उसमें अनुमति से ज्यादा पटाखे बन रहे थे। एक रिपोर्ट के मुताबिक, फैक्ट्री संचालकों के पास केवल 15 किलो विस्फोटक का लाइसेंस था लेकिन फैक्ट्री में इससे कई गुना ज्यादा बारुद रखा हुआ था। इस फैक्ट्री में पहले भी हादसे हो चुके थे लेकिन फिर भी पटाखे बनाने का काम नहीं रोक़ा गया था। साल 2021 में विरुधुनगर की एक पटाखा फैक्ट्री में हुए धमाके में 27 लोगों की मौत हो गई थी। इसकी जांच के लिए नेशनल ग्रीन ट्रिब्यूनल (एनजीटी) ने एक कमेटी बनाई थी।

भोपाल -सीहोर-बालाघाट में पानी गिरा

भोपाल में दिन में छाया अंधेरा, झमाझम बारिश के आसार, 25 जिलों में आंधी-बारिश का अलर्ट

भोपाल (नप्र)। मध्य प्रदेश की राजधानी भोपाल में गुरुवार की दोपहर से ही बादलों ने आसमान में डेरा डाल लिया है। हालात ये हो गए हैं कि दिन में ही रात जैसा एहसास हो रहा है। जैसे जैसे समय बीत रहा है हालात ये हो गए हैं कि कभी भी झमाझम बारिश हो सकती है। कई जिलों में सुबह ही बारिश हुई है। वहीं, कई जिलों के लिए अलर्ट जारी किया गया है।

मध्यप्रदेश में गुरुवार को भी मौसम का मिजाज बदला हुआ है। भोपाल, सीहोर, रायसेन, ग्वालियर और बालाघाट में बारिश हुई है। बालाघाट में सुबह बूंदबांदी के बाद दोपहर में तेज बारिश हुई। वहीं सीहोर में शाम को रिमझिम बारिश हुई है। भोपाल समेत कई जिलों में बादल छाए हुए हैं। भोपाल में तो कहीं-कहीं बूंदबांदी भी हुई है।

वेस्टर्न डिस्टर्बेंस (पश्चिमी विक्षोभ) और साइक्लोनिक सर्कुलेशन की वजह से खरगोन, खंडवा, हव्दा और बैतुल में ओले गिर सकते हैं। ग्वालियर-जबलपुर समेत आधे एमपी में आंधी और



हल्की बारिश होने का अनुमान है।

मौसम विभाग ने ग्वालियर, जबलपुर, मुरैना, श्योपुर, भिंड, दतिया, शिवपुरी, अशोकनगर, निवाड़ी, टीकमगढ़, छतरपुर, सतना, रीवा, मेहर, पन्ना, कटनी, दमोह, सागर, नरसिंहपुर, सिवनी,

मंडला, बालाघाट, रायसेन, नर्मदापुरम, सीहोर में गरज-चमक और हल्की बारिश होने का अलर्ट जारी किया है। 30 से 40 किलोमीटर प्रतिघंटा की रफ्तार से आंधी चल सकती है।

इसलिए बदल रहा मौसम-

सीनियर मौसम वैज्ञानिक डॉ. दिव्या ई. सुरेन्द्र ने बताया कि ट्रफ, वेस्टर्न डिस्टर्बेंस और साइक्लोनिक सर्कुलेशन की वजह से प्रदेश में मौसम बदला है। गुरुवार को ओलावृष्टि, आंधी और हल्की बारिश हो सकती है।

मंदसौर-सागर में ओले गिरे, डिंडौरी-छिंदवाड़ा में बारिश

इससे पहले बुधवार शाम मंदसौर के गरोट और शामगढ़ में ओले गिरे। सागर के ग्रामीण इलाकों में भी देर रात बारिश के साथ ओले गिरे। जैसीनगर क्षेत्र के कंदेला में इनका आकार बेर के बराबर था। गौरछामर इलाके में भी बारिश हुई। सागर शहर में रात 3 से सुबह 5 बजे के बीच हल्की बारिश हुई। गुरुवार सुबह से धूप-छांव का दौर जारी है।

वहीं, डिंडौरी, छिंदवाड़ा, मंडला, सिवनी, उमरिया समेत कई शहरों में बारिश हुई। भोपाल में दोपहर तक बादल छाए रहे। बदले मौसम की वजह से दिन के तापमान में भी गिरावट हुई है।

पीपीपी मोड पर नर्सरी विकसित करने बनेगा एक्शन प्लान

रिखू मीटिंग में बोले सीएम, सरकार की खाली पड़ी भूमियों पर डेवलप करं उद्यान



भोपाल (नप्र)। मुख्यमंत्री डॉ मोहन यादव ने कहा है कि प्रदेश में उद्यानिकी फसलों की जिलावार मैपिंग की जाए। विश्वविद्यालय सहित अन्य शासकीय विभागों की खाली पड़ी जमीनों पर उद्यान विकसित करने तथा प्रदेश में पीपीपी मोड पर नर्सरी विकसित करने के लिए कार्य योजना बनाई जाए। प्रदेश के सभी जिलों में उद्यानिकी और खाद्य प्रसंस्करण पर केंद्रित वर्कशॉप आयोजित कर जिलों के किसानों और उद्यमियों को अन्य जिलों में संचालित बेस्ट प्रैक्टिसेज से परिचित कराया जाए। साथ ही इन्वेस्टर समिट के समान प्रदेश में उद्यानिकी और खाद्य प्रसंस्करण पर समिट का आयोजन हो।

मुख्यमंत्री डॉ यादव ने मुख्यमंत्री निवास स्थित समत्व भवन में उद्यानिकी तथा खाद्य संस्करण विभाग

की समीक्षा के दौरान यह निर्देश दिए। उद्यानिकी और खाद्य प्रसंस्करण विभाग के मंत्री नायराण सिंह कुशवाहा और मुख्य सचिव अनुराग जैन की मौजूदगी में सीएम यादव ने हार्टिकल्चर और फूड प्रोसेसिंग सेक्टर में इन्वेस्ट को बढ़ावा देने के लिए तय की गई पॉलिसी के आधार पर काम करने को कहा।

इसके लिए जिलों का सिलेक्शन कर निवेशकों को जानकारी देने के लिए कहा गया ताकि वे वहां की लोकेशन को समझकर औद्योगिक निवेश के लिए खुद को तैयार कर सकें। बैठक में एक जिला एक उत्पाद को बढ़ावा देने के साथ जिन निवेशकों की ओर से फूड प्रोसेसिंग के लिए प्रस्ताव शासन को इन्वेस्टर समिट में दिए हैं, उनके प्रपोजल पर फालोअप की जानकारी भी ली गई।

सीएम ने शिवाजी महाराज की पुण्य-तिथि पर की श्रद्धांजलि अर्पित

भोपाल (नप्र)। मुख्यमंत्री डॉ. मोहन यादव ने कहा है कि छत्रपति शिवाजी महाराज ने मातृभूमि के सम्मान के साथ कभी समझौता नहीं किया। सच्चे अर्थों में शिवाजी महाराज ने भारत में धर्म, राष्ट्रियता, न्याय और जनकल्याण के स्तम्भों के आधार पर सुशासन की स्थापना की थी। उनका अप्रतिम साहस, अद्वितीय वीरता और आदर्श जीवन भावी पीढ़ियों को सदैव मातृभूमि की सेवा के लिए प्रेरित करता रहेगा। मुख्यमंत्री डॉ. यादव ने हिंदवी साम्राज्य के संस्थापक, राष्ट्र गौरव, वीर शिरोमणि छत्रपति शिवाजी महाराज की पुण्य-तिथि पर उन्हें श्रद्धांजलि अर्पित करते हुए यह विचार व्यक्त किए।

10 लाख 25 हजार मीट्रिक टन से अधिक हुईं गेहूँ खरीदी : खाद्य मंत्री राजपूत

भोपाल (नप्र)। खाद्य, नागरिक आपूर्ति एवं उपभोक्ता संरक्षण मंत्री श्री गोविन्द सिंह राजपूत ने बताया है कि न्यूनतम समर्थन मूल्य पर प्रदेश में अभी तक एक लाख 25 हजार 631 किसानों से 10 लाख 25 हजार 735 मीट्रिक टन गेहूँ का उपार्जन किया जा चुका है। किसानों को उपार्जित गेहूँ का भुगतान भी लगातार किया जा रहा है। अभी तक 1794 करोड़ 82 लाख रुपये का भुगतान किसानों को किया जा चुका है। गेहूँ का न्यूनतम समर्थन मूल्य 2425 रुपये है और राज्य सरकार द्वारा 175 रुपये प्रति क्विंटल बोनस दिया जा रहा है। इस तरह से गेहूँ की खरीदी 2600 रुपये प्रति क्विंटल की दर से की जा रही है।

जिला उज्जैन में एक लाख 93 हजार 362, सीहोर में एक लाख 61 हजार 737, देवास में 90 हजार 740, राजापुर में 92 हजार 613, इंदौर में 69 हजार 558, भोपाल में 74 हजार 75, राजगढ़ में 66 हजार 47, मंडसौर 42 हजार 909, आगर मालवा में 40 हजार 550, धार में 33 हजार 249, विदिशा में 54 हजार 474, हव्दा में 24 हजार 45, खण्डवा में 16 हजार 654, रतलाम में 19 हजार 743, नीमच में 6362, नर्मदापुरम में 8140, झाबुआ में 5710, रायसेन में 14183, बैतुल में 2431, दमोह में 3557, खरगोन में 565, गुना में 1057, सागर में 1053, नरसिंहपुर में 221, छिंदवाड़ा में 185, अशोकनगर में 119, सिवनी में 1313, सतना में 926, मण्डला में 90, दतिया में 43 और अलीराजपुर में 24, मीट्रिक टन गेहूँ का उपार्जन किया जा चुका है।

इस वर्ष अभी तक न्यूनतम समर्थन मूल्य पर गेहूँ उपार्जन के लिये 15 लाख 9 हजार से अधिक किसानों ने पंजीयन करवाया है। किसान अब 9 अप्रैल तक पंजीयन करा सकते हैं।

मुख्यमंत्री ने अरविंद जोशी के निधन पर किया शोक व्यक्त

भोपाल (नप्र)। मुख्यमंत्री डॉ. मोहन यादव ने माधवाश्रम न्यास गौशाला के संस्थापक व पूर्ण अध्यक्ष श्री अरविंद जोशी के निधन पर शोक व्यक्त किया है। श्री अरविंद जोशी, राष्ट्रीय स्वयंसेवक संघ के पूर्व सरकार्यवाह एवं वर्तमान में अखिल भारतीय कार्यकारिणी सदस्य श्री सुरेश भैयाजी जोशी के बड़े भाई थे। मुख्यमंत्री डॉ.यादव ने परिजन के प्रति शोक संवेदना व्यक्त करते हुए, बाबा महाकाल से पुण्यात्मा को अपने शीरचरणों में स्थान एवं शोकाकुल परिजनों को दुःख की इस घड़ी में संबल प्रदान करने की प्रार्थना की है।

‘कलेक्टर साहब’ पर हाइकोर्ट सख्त, मिला आदेश- ‘कोर्ट में हाजिर होकर दें जानकारी’

भोपाल (नप्र)। मप्र हाईकोर्ट ने सीज प्रापटी की नीलामी के संबंध में आदेश के बावजूद भोपाल के कलेक्टर की ओर से कोई जानकारी पेश न किए जाने के रवैये को सख्ती से लिया। जस्टिस अनीन्द्र कुमार सिंह की सिंगल बेंच ने भोपाल कलेक्टर की जानकारी पेश करने के लिए व्यक्तिगत रूप से उपस्थित होने के निर्देश दिए मामले की अगली सुनवाई 28 अप्रैल को होगी।

आरआरसी का निष्पादन नहीं- यह अवमानना का मामला भोपाल निवासी अधिवक्ता अरविंद वर्मा की ओर से दायर किया है। कहा गया कि रियल एस्टेट विनियामक प्राधिकरण मध्य

प्रदेश ने बिल्डर के विरुद्ध कलेक्टर भोपाल के माध्यम से लगभग 20 लाख रुपए प्रतिवर्ष 10 प्रतिशत व्याज के साथ आरसीसी साल 2020 में जारी की थी।

कलेक्टर द्वारा जारी आरआरसी का निष्पादन नहीं करने के विरुद्ध हाईकोर्ट की शरण ली थी। हाई कोर्ट ने याचिका का निराकरण करते हुए 60 दिनों में आरआरसी के निष्पादन के आदेश भोपाल कलेक्टर को दिए थे।

कलेक्टर को तलब किया था- निर्धारित समयावधि में आरआरसी का निष्पादन न होने पर अवमानना याचिका दायर की गई थी। जिस पर

न्यायालय ने तीस दिनों की मोहलत देते हुए स्पष्ट किया था कि याचिकाकर्ता को दूसरी अवमानना याचिका दायर न करना पड़े। न्यायालय के आदेश का पालन नहीं किया, जिस पर न्यायालय ने कलेक्टर को तलब किया था।

पिछली सुनवाई पर कलेक्टर की ओर से कहा था कि बिल्डर की प्रापटी सीजकर नीलाम की जा रहा है, नीलामी की राशि से याचिकाकर्ता को भुगतान करेंगे। जिस पर न्यायालय ने नीलामी प्रक्रिया की से अवगत कराने के निर्देश दिए थे। इसके बावजूद कलेक्टर की ओर से कोई जानकारी न्यायालय के समक्ष पेश नहीं की गई।

बिजली चोरी के सूचनाकर्ता को पारितोषिक की 5 फीसदी राशि तुरंत मिलेगी

बिजली कंपनी में कार्यरत सभी श्रेणी के कर्मचारी योजना में शामिल

भोपाल (नप्र)। मध्य क्षेत्र विद्युत वितरण कंपनी द्वारा बिजली चोरी की रोकथाम के लिए चलाई जा रही पारितोषिक योजना के तहत बिजली के अवैध उपयोग की सूचना देने पर प्रकरण बनाने एवं राशि वसूली होने पर सूचनाकर्ता को 10 प्रतिशत प्रोत्साहन राशि दी जाती है। योजना के संशोधित प्रावधान के अनुसार 5 प्रतिशत राशि का भुगतान संबंधित सूचनाकर्ता को सूचना सही पाए जाने पर जारी किए गए अंतिम निर्धारण आदेश के तुरंत बाद किया जाएगा। शेष पांच प्रतिशत राशि पूर्ण वसूली उपरांत देय होगी।

कंपनी में कार्यरत नियमित कर्मचारी/ सविदा/ आउटसोर्स कर्मचारी को भी सूचनाकर्ता के रूप में शामिल किया गया है। सूचना सही पाए जाने एवं जारी किए गए अंतिम निर्धारण आदेश की पूर्ण वसूली होने पर एक प्रतिशत प्रोत्साहन राशि के रूप में दी जाएगी। कंपनी ने कहा है कि विभिन्न परिसरों की जांच एवं जांच के बाद बनाये गये पंचनामा के आधार पर आरोपी के विरुद्ध निकाली गयी राशि की वसूली में

पोर्टल अथवा उपाय एप पर देनी होगी सूचना

कंपनी द्वारा योजना में सूचनाकर्ता को निर्धारित शर्तों के अधीन पारितोषिक देने का प्रावधान है। इस राशि की अधिकतम सीमा नहीं है। वर्तमान में इस व्यवस्था को पूर्ण रूप से ऑनलाइन किया गया है। कंपनी की वेबसाइट portal.pmcz.in पर जाकर informer scheme लिंक पर क्लिक करके, सूचनाकर्ता के द्वारा गुप्त सूचना दर्ज की जा सकती है एवं उपाय ऐप के माध्यम से भी बिजली चोरी की सूचना दी जा सकती है। मध्य क्षेत्र विद्युत वितरण कंपनी द्वारा सभी नागरिकों के साथ आउटसोर्स कर्मचारियों तथा उपभोक्ताओं से अपील की गई है कि वे गुप्त सूचना देकर, पारितोषिक योजना का लाभ उठाकर कंपनी को सहयोग प्रदान अवश्य करें।

सभी कर्मचारियों का महत्वपूर्ण योगदान रहता है। (आधार अथवा पेन) देना अनिवार्य कर दिया है। कंपनी द्वारा विद्युत की चोरी के प्रभावी रोकथाम एवं विद्युत के अवैध उपयोग को रोकने के लिए यह योजना चलाई गई है। योजनांतर्गत कोई भी व्यक्ति बिजली के अवैध उपयोग के संबंध में सूचना कंपनी मुख्यालय, क्षेत्रीय कार्यालय में मुख्य महाप्रबंधक, संचा.संधा.शहर वृत्त कार्यालय के महाप्रबंधकों को लिखित अथवा मोबाईल के साथ ही कंपनी की वेबसाइट portal.pmcz.in पर ऑनलाईन सूचना दे सकते हैं।

दिए गए प्रारूप में बैंक खाता, पहचान क्र. (आधार अथवा पेन) देना अनिवार्य कर दिया है। कंपनी द्वारा विद्युत की चोरी के प्रभावी रोकथाम एवं विद्युत के अवैध उपयोग को रोकने के लिए यह योजना चलाई गई है। योजनांतर्गत कोई भी व्यक्ति बिजली के अवैध उपयोग के संबंध में सूचना कंपनी मुख्यालय, क्षेत्रीय कार्यालय में मुख्य महाप्रबंधक, संचा.संधा.शहर वृत्त कार्यालय के महाप्रबंधकों को लिखित अथवा मोबाईल के साथ ही कंपनी की वेबसाइट portal.pmcz.in पर ऑनलाईन सूचना दे सकते हैं।

भिंड में 6वीं के छात्रों से टीचर की गंदी हरकत

भिंड (नप्र)। भिंड में रौना थाना क्षेत्र के एक आवासीय स्कूल में सविदा शिक्षक ने बच्चों के साथ गंदी हरकत की। मामला सामने आया तो आरोपी टीचर फरार हो गया। प्रिंसिपल ने गुरुवार को इसकी शिकायत थाने में की है, जिसके बाद पुलिस आरोपी शिक्षक की तलाश रही है। सविदा शिक्षक विनोद सोनी पर 6वीं के 7 छात्रों के साथ बारी-बारी से अश्लील हरकत करने का आरोप है। बताया जा रहा है कि उसने जुलाई और अगस्त महीने में बच्चों से ये हरकत की थी।

प्रिंसिपल ने कमेटी बनाकर जांच कराई- बच्चों ने जब इसकी शिकायत परिजन से की तो उन्होंने प्रिंसिपल से संपर्क किया। प्रिंसिपल ने कमेटी गठित कर मामले की जांच कराई। जांच में छात्रों के साथ गंदी हरकत करने और उनके प्राइवेट पार्ट टच करने की बात सामने आई। इसके बाद गुरुवार को प्राचार्य ने टीचर के खिलाफ मुकदमा दर्ज कराया है।रौन थाना प्रभारी आशुतोष शर्मा के मुताबिक प्राचार्य ने थाने में शिकायत करते हुए कहा कि पन्ना जिले का रहने वाला विनोद सोनी स्कूल में सविदा टीचर है।

भोपाल में आर्मी के रिटायर्ड सुबेदार की मौत

भोपाल (नप्र)। हाउसिंग बोर्ड करोंद, इंद्रा आश्रय कॉलोनी के निवासी और सेना से रिटायर्ड सुबेदार विनय किशोर त्रिपाठी का बीते 1 अप्रैल की रात अचानक स्वास्थ्य बिगड़ने से निधन हो गया। रात करीब 11 बजे उन्हें अचानक उल्टियां होने लगीं और वे बेहोश हो गए। इस पर उनके पिता चंद्र प्रकाश त्रिपाठी तुरंत उन्हें मिलिट्री अस्पताल बैरागढ़ ले गए, जहां डॉक्टरों ने उन्हें सीपीआर देने की कोशिश की, लेकिन उनकी हृदय गति रुक चुकी थी।

घटना की जानकारी मिलते ही उनके परिजनों और पड़ोसियों ने पुलिस को सूचित किया। इसके बाद शव को हमीद अस्पताल की मॉर्च्युरी भेजा गया। 3 अप्रैल को पोस्टमॉर्टम के बाद पुलिस ने शव परिजनों को सौंप दिया।

दिसंबर 2021 में हुए थे सेना से रिटायर्ड

विनय किशोर त्रिपाठी दिसंबर 2021 में भारतीय सेना से सुबेदार पद से सेवानिवृत्त हुए थे। उनके बच्चे बेंगलुरु में पढ़ाई कर रहे हैं, जबकि उनकी पत्नी पुणे में प्रोफेसर के रूप में कार्यरत हैं। पुलिस ने इस मामले में मर्ग कायम कर जांच शुरू कर दी है।

मंत्री सारंग बोले- वक्फ बिल गरीबों को संरक्षण देगा

असदुद्दीन ओवैसी ने जो हरकत की, क्या वह राहुल और प्रियंका को दिखाई नहीं देती

भोपाल (नप्र)। लोकसभा में वक्फ संबंधी बिल पास होने के बाद सहकारिता मंत्री विश्वास ओवैसी सारांग ने कहा है कि असदुद्दीन ओवैसी ने संसद में कल जो हरकत की है, क्या वह राहुल गांधी और प्रियंका गांधी को दिखाई नहीं दिया कि संविधान की धज्जियां उड़ाई गईं और सदन में बिल की कॉपी को फाड़ा गया। उन्होंने कहा कि जो बिल पास हुआ है वह किसी कौम के विरोध में नहीं है बल्कि उस वर्ग के गरीब लोगों को संरक्षण देने का सार्थक और सकारात्मक प्रयास है।

मीडिया से चर्चा में सहकारिता मंत्री विश्वास सारंग ने कहा कि सबकी संघर्ष का विवाद कोर्ट में जा सकता है लेकिन वक्फ बोर्ड का विवाद कोर्ट में नहीं जाएगा। कार्यपालिका, न्यायपालिका और विधायिका के अधिकार, कर्तव्य और सीमाएं हैं। ऐसा क्यों हो, इसलिए यह बिल जो लोकसभा में पारित हुआ है, वह किसी कौम या वर्गिक के खिलाफ नहीं है। उन्होंने कहा कि व्यवस्था में बदलाव का



यह सार्थक और अच्छा प्रयास है।

सारंग ने कहा कि ओवैसी ने कल जो हरकत की क्या वह संवैधानिक है। क्या वे यह मानते हैं कि यह पाकिस्तान है? उन्होंने कहा कि यह देश कायदे कानून बिल जो लोकसभा में पारित हुआ है, वह किसी कौम या वर्गिक के खिलाफ नहीं है। ओवैसी का बिल फाड़ देना क्या प्रियंका गांधी और

राहुल गांधी को दिखाई नहीं देता कि संविधान की धज्जियां उड़ाई जा रही हैं। अपनी कुंठा दिखाते और राजनीतिक रोटी सेंकने के लिए बिल फाड़ा गया है। ऐसे लोग विरोध इसलिए कर रहे हैं क्योंकि इनकी राजनीति बंद हो रही है।

भाजपा मुसलमान के विरोध की बात नहीं करती बल्कि गरीब मुसलमानों को संरक्षण देने का काम करती है, इससे यह सुनिश्चित हुआ है। यह कौम के गरीब को संरक्षण देने वाला कानून है। जिस प्रकार से हजारों मुसलमान महिलाओं, पुरुषों ने बिल के समर्थन में नारे लगाए हैं और पीएम नरेंद्र मोदी को समर्थन दिया है, उससे यह साफ है कि बिल कौम के समर्थन में है उसके खिलाफ नहीं है। सारंग ने यह भी कहा कि जो इसका विरोध कर रहे हैं वे तुष्टिकरण की राजनीति को आगे बढ़ाना चाहते हैं। यदि न्यायपालिका को किसी एक तुष्टिकरण की राजनीति के लिए अलग कर देंगे तो यह सही नहीं है।

डिसेंट क्रिकेट अकादमी के खिलाड़ी अथर्व राठौर ने किया धार का नाम रोशन

धार। डिसेंट क्रिकेट अकादमी के अथर्व राठौर ने दिसम्बर और जनवरी में मुरैना की डिस्ट्रिक्ट लेवल क्रिकेट प्रतियोगिता में भाग लिया था। प्रतियोगिता में उत्कृष्ट प्रदर्शन के फलस्वरूप उन्हें चंबल संभाग की टीम में स्थान मिला है।

अंतर संभागीय प्रतियोगिता में वो भाग लेंगे जिसमें उनका मैच 4 अप्रैल को भोपाल संभाग के विरुद्ध खेला जाएगा।

डिसेंट क्रिकेट अकादमी में अथर्व 7 वर्ष की उम्र से निरंतर अभ्यास कर रहे हैं। उनके चयन से अकादमी के कोच आशीष वसुनिया, अध्यक्ष सचिन बाफना, सचिव अरुण यादव, उपाध्यक्ष कपिल यादव, संरक्षक अंबालाल पाटीदार, सदस्य अजय योगी, केतन कुचेकर, प्रतीक निगम, युनुस शेख, नीलेश चौधरी आदि में खुशी का माहौल है। अकादमी की ओर से अथर्व को उज्ज्वल भविष्य की शुभकामनाएं दी व ऐसे ही निरंतर आगे बढ़ने और भविष्य में देश - प्रदेश की टीम में चयनित होने की कामना की है ।

टीकमगढ़-सागर हाईवे पर टक्कर के बाद एक बस खाई में पलटी, 10 मजदूर घायल

टीकमगढ़ (नप्र)। ग्वालियर से सागर जा रही बस पलटने से उसमें बैठे 10 मजदूर घायल हो गए। दो की हालत गंभीर होने पर टीकमगढ़ जिला अस्पताल में भर्ती कराया है। घटना गुरुवार सुबह लगभग 6 बजे बड़गांव के नजदीक टीकमगढ़ सागर राजमार्ग मार्ग पर कृषि उपज मंडी के पास हुई है।हादसा उसी रूट पर इंदौर से सागर जा रही बस से टकराने के कारण हुआ, जिससे बस खती में जाकर पलट गई। घटना की सूचना पर पुलिस अधीक्षक मनोहर सिंह मंडलोई ने भी घटना स्थल पर पहुंचकर जायजा लिया।

मकसी बायपास पर चलती कार बनी आग का गोला, दंपति की बाल-बाल बची जान

मकसी (नप्र)। मकसी बायपास पर गुरुवार दोपहर एक चलती कार में अचानक आग लग गई, जिससे हाईवे पर अफरा-तफरी मच गई। कार में सवार कैलाश झाला और किरण झाला इस हादसे में बाल-बाल बच गए। समय रहते वे दोनों कार से बाहर निकलने में सफल रहे, लेकिन उनकी कार धू-धू कर जल गई।

कैसे हुआ हादसा?– जाकारी के अनुसार कैलाश झाला किरण झाला के साथ मकसी में अपने साडू से मिलने आ रहे थे। वे सतनाम ढाबे के पास पहुंचे, तो कार के अंदर से धुआं उठता हुआ नजर आया। उन्होंने तुरंत गाड़ी रोककर स्थिति का जायजा लिया। स्थिति की गंभीरता को भांपते हुए उन्होंने तत्काल कार से उतरने का फैसला किया। दोनों कार से बाहर निकले ही थे कि अचानक उसमें आग की लपटें उठने लगीं। देखते-देखते पूरी कार आग के गोले में बदल गई।

दमकल ने पाया आग पर काबू- घटना के दौरान वहां से गुजर रहे अन्य वाहन चालकों व स्थानीय लोगों ने आग बुझाने का प्रयास किया, लेकिन आग इतनी तेज थी कि किसी के बस में नहीं आई। घटना की सूचना मिलते ही मकसी थाना प्रभारी भीम सिंह पटेल पुलिस टीम के साथ मौके पर पहुंचे। शाजापुर और तराना से दमकल की गाड़ियां भी बुलाई गईं। दमकल कर्मियों ने कड़ी मशकत के बाद आग पर काबू पाया, लेकिन तब तक कार पूरी तरह जलकर खाक हो चुकी थी।

शॉर्ट सर्किट बना आग की वजह- प्रारंभिक जांच में यह आशंका जताई जा रही है कि कार में आग शॉर्ट सर्किट के कारण लगी। हालांकि, मामले की विस्तृत जांच तराना पुलिस द्वारा की जा रही है, क्योंकि यह क्षेत्र तराना थाना अंतर्गत आता है।

उमा भारती ने महाकाल मंदिर में किए दर्शन



उज्जैन (नप्र)। उज्जैन के विश्व प्रसिद्ध श्री महाकालेश्वर मंदिर में गुरुवार को पूर्व मुख्यमंत्री साध्वी उमा भारती ने दर्शन किए। उन्होंने गर्भ गृह में जाकर भगवान महाकाल का जलाभिषेक किया। पूजन ओम पुजारी द्वारा कराया गया। उमा भारती ने गर्भ गृह में करीब 20 मिनट तक पूजन किया। इसके बाद वे नंदी हॉल में बैठकर भगवान महाकाल का ध्यान लगाया।

नरेंद्र मोदी विचार मंच के नवनियुक्त जिला अध्यक्ष मुकेश निगम व जिला महामंत्री प्रवीण टांक का व्यापारी महासंघ ने किया स्वागत



धार। व्यापारी महासंघ (सेमी होलसेल एवं खेचरी) द्वारा नरेंद्र मोदी विचार मंच की मुख्य शाखा को नवनियुक्त जिला अध्यक्ष मुकेश निगम व नवनियुक्त जिला महामंत्री प्रवीण टांक का व्यापारी महासंघ द्वारा स्वागत

एमपी की 15008 वक्फ संपत्ति से सिर्फ दो करोड़ आय

बोर्ड अध्यक्ष बोले- सौ करोड़ सालाना आना चाहिए, भोपाल के नईम समेत कई पर निकली रिकवरी

भोपाल (नप्र)। मध्यप्रदेश वक्फ बोर्ड के अध्यक्ष डॉ सनवर पटेल ने कहा कि एमपी वक्फ बोर्ड के अधीन 15008 संपत्तियां दर्ज हैं। इन संपत्तियों से कम से कम सौ करोड़ रुपए सालाना आय होना चाहिए लेकिन दो करोड़ रुपया भी नहीं आ पाता है। इसलिए जन कल्याण के काम में खर्च नहीं हो पाता। अब नए बिल के लागू होने के बाद राशि आएगी तो जनकल्याण के लिए खर्च की जा सकेगी। भोपाल में नईम खान ने वक्फ की प्रापर्टी का अवैध उपयोग किया है, उनके विरुद्ध आरआरसी जारी हुई है।

गुरुवार को बीजेपी दफ्तर में मीडिया से चर्चा करते हुए वक्फ बोर्ड अध्यक्ष पटेल ने कहा कि देश भर में वक्फ की संपत्तियों को लेकर कई जगहों पर शिकायतें हुईं। जिसमें न्यायालय के साथ सरकार के दफ्तर भी शामिल हैं। वक्फ बिल पेश हुआ तो विपक्ष ने धमकाने, डराने का काम किया। जेपीसी ने देश भर में घूमकर सुझाव मांगे। इसके अलावा ऑनलाइन पोर्टल के माध्यम से सुझाव मांगे। दो करोड़ से अधिक लोगों ने इस पर अपने सुझाव दिए हैं। देश के



भाईचारे और समाज व देश हित में वक्फ बिल लाया गया है। असल हकदार जरूरत मंद मुसलमानों के लिए यह बिल है। चंद ताकतवर, धनाढ्य मुसलमान लोग वक्फ की जमीन पर कब्जा करके बैठे थे, वे इसका विरोध कर रहे हैं। अब असली जरूरत मंद मुसलमानों के हित में इन संपत्तियों से होने वाली आय को खर्च किया जा सकेगा।

विपक्ष पांच नाम बताए जिन्हें सीएए के कारण देश से निकाला गया- पटेल ने कहा कि विपक्ष के लोग आज भी पांच नाम या एक नाम बता पाने की स्थिति में नहीं हैं कि सीएए के बाद किसी को देश से निकाला गया है। जेपीसी के बाद 15 बिंदुओं पर जानकारी जुटाई गई थी और कलेक्टरों को फिजिकल वरिफिकेशन कराया जा रहा है।

आकांक्षी जिला कार्यक्रम में उत्कृष्ट प्रदर्शन पर खंडवा को नीति आयोग से मिला 3 करोड़ रुपये का पुरस्कार

स्वास्थ्य सेवाओं को सुदृढ़ कर मातृ एवं शिशु स्वास्थ्य में किया उल्लेखनीय सुधार

भोपाल (नप्र)। आकांक्षी जिला कार्यक्रम के तहत खंडवा जिले ने स्वास्थ्य और पोषण के क्षेत्र में असाधारण प्रगति की है। नीति आयोग ने जिले के उत्कृष्ट प्रयासों की सराहना की है। नीति आयोग ने प्रयासों को प्रोत्साहित करने के लिये खंडवा जिले को 3 करोड़ रुपये की पुरस्कार राशि प्रदान की है। इस उपलब्धि के लिये जिले में स्वास्थ्य सेवाओं को सुदृढ़ करने, मातृ एवं शिशु स्वास्थ्य को प्राथमिकता देने और कुपोषण के खिलाफ व्यापक रणनीति अपनाने के प्रयास प्रमुख रहे हैं।

खंडवा की यह उपलब्धि पूरे मध्य प्रदेश के लिए गर्व का विषय: उप मुख्यमंत्री शुक्ल- उय मुख्यमंत्री राजेंद्र शुक्ल ने कहा कि खंडवा की यह उपलब्धि पूरे मध्य प्रदेश के लिए गर्व का विषय है। उन्होंने कहा कि मुख्यमंत्री डॉ. मोहन यादव के नेतृत्व में प्रदेश में स्वास्थ्य सेवाओं में लगातार सुधार हो रहा है। आकांक्षी जिला कार्यक्रम के तहत इस

हाई रिस्क प्रेगनेंसी की समय पर पहचान कर संस्थागत सुरक्षित प्रसव किया गया सुनिश्चित

जिले में मातृ स्वास्थ्य में सुधार के लिये गर्भवती महिलाओं के पंजीयन, जांच और संस्थागत प्रसव को बढ़ावा देने के लिए नवीन प्रयत्न केंद्र स्थापित किए गए। चिन्हित उप-स्वास्थ्य केंद्रों को प्रसव सुविधा से सुसज्जित किया गया, जिससे घर पर प्रसव के मामलों में उल्लेखनीय कमी आई। उच्च जोखिम वाली गर्भवती महिलाओं की समय पर पहचान कर उनका समुचित उपचार सुनिश्चित किया गया। ‘लक्ष्य’ एवं नेशनल क्रांति एशोरेंस स्टैंडर्ड्स (एनक्यूएएस) के तहत जिले की 25 स्वास्थ्य संस्थाओं को उन्नत किया गया, जिससे मरीजों को गुणवत्तापूर्ण सेवाएं मिल रही हैं।

माधव टाइगर रिजर्व में एक और टाइगर को छोड़ा गया

पिंजरे से निकलते ही जंगल की तरफ दौड़ा; केंद्रीय मंत्री सिंधिया ने शेरार किया वीडियो

भोपाल (नप्र)। वन विभाग के अधिकारियों ने गुरुवार शिवपुरी स्थित देश के 58वें और मध्यप्रदेश के 9वें माधव टाइगर रिजर्व में उमरिया स्थित बांधवगढ़ टाइगर रिजर्व से लाए गए एक और नर बाघ को छोड़ा। लगभग बीस दिन पहले यहां एक मादा बाघिन को छोड़ा गया था। अब माधव टाइगर रिजर्व में कुल 6 बाघ (4 वयस्क और 2 शावक) मौजूद हैं।

केंद्रीय मंत्री ज्योतिरादित्य सिंधिया ने इस पर खुशी जाहिर करते हुए लिखा कि, यह कदम वन्यजीव संरक्षण के क्षेत्र में एक महत्वपूर्ण उपलब्धि है और इससे क्षेत्रीय पर्यटन व स्थानीय अर्थव्यवस्था को भी मजबूती मिलेगी।

एक महीने में पूरा हुआ वादा- 10 मार्च 2025 को माधव राष्ट्रीय उद्यान को माधव टाइगर रिजर्व का दर्जा मिला था, जहां एक बाघिन को छोड़ा गया था। उस समय कहा गया था कि जल्द ही एक और बाघ लाया जाएगा। इसके एक महीने के भीतर ही बांधवगढ़ टाइगर रिजर्व से एक और नर बाघ को शिवपुरी लाकर सुरक्षित छोड़ा गया।

इसके बाद माधव टाइगर रिजर्व में बाघों का कुनबा बढ़ने लगा है। वन अधिकारियों की देखरेख में बाघ को छोड़ने के बाद उसकी लगातार निगरानी भी की जा रही है।



केंद्रीय मंत्री ज्योतिरादित्य सिंधिया पिछले चार सालों से शिवपुरी के माधव राष्ट्रीय उद्यान में बाघों के पुनर्वास और इसे राष्ट्रीय टाइगर रिजर्व का दर्जा दिलाने के प्रयास में लगे हुए थे। पहले, 2023 में, वे यहां तीन बाघ लेकर आए थे। इसके बाद, 10 मार्च 2025 को अपने पिता माधवराव सिंधिया की जयंती पर एक और बाघिन को यहां लाया गया, और इसी दिन इसे टाइगर रिजर्व का दर्जा मिला।

सिंधिया ने एक्स पर पोस्ट साझा करते हुए लिखा- नए मेहमान का माधव टाइगर रिजर्व में स्वागत है। आज सुबह शिवपुरी स्थित माधव टाइगर रिजर्व में बांधवगढ़ से लाए गए बाघ का सफल पुनर्स्थापन किया गया। सिंधिया ने बाघों की निरंतर बढ़ती संख्या से न केवल मध्य प्रदेश का वन क्षेत्र समृद्ध होगा, बल्कि शिवपुरी के विकास को भी नई गति मिलेगी।

बदनावर में केंद्रीय मंत्री नितिन गडकरी एवं मुख्यमंत्री डॉ. मोहन यादव के आगमन की तैयारियों का कलेक्टर, एसपी ने लिया जायजा



धार। केंद्रीय मंत्री नितिन गडकरी और मध्यप्रदेश के मुख्यमंत्री डॉ. मोहन यादव के बदनावर के प्रस्तावित दौरे को लेकर प्रशासनिक तैयारियों की जा रही हैं। कलेक्टर प्रियंक मिश्रा और एसपी मनोज कुमार सिंह ने कार्यक्रम स्थल उज्जैन-बदनावर हाईवे पर खेड़ा आइलैंड का निरीक्षण किया।



अधिकारियों ने कार्यक्रम स्थल की व्यवस्थाओं का जायजा लिया और सुरक्षा प्रबंधों की समीक्षा की। कार्यक्रम 7 अप्रैल को होना प्रस्तावित है। बदनावर कृषि उपज मंडी का कलेक्टर ने किया औचक निरीक्षण- कलेक्टर प्रियंक मिश्रा ने आज बदनावर

सीएम का दतिया दौरा आज

मां बगलामुखी की करेंगे पूजा,पूर्व गृहमंत्री नरोत्तम मिश्रा ने लिया तैयारियों का जायजा

दतिया (नप्र)। सीएम डॉ. मोहन यादव शुक्रवार को दतिया में पीतांबरा पीठ पहुंचेंगे। चैत्र नवरात्र के छठवें दिन सीएम मां बगलामुखी की विशेष पूजा-अर्चना करेंगे। गुरुवार को पूर्व गृहमंत्री डॉ. नरोत्तम मिश्रा ने मुख्यमंत्री के प्रस्तावित दौरे को लेकर तैयारियों का जायजा लिया। उन्होंने कलेक्टर संदीप कुमार माफिन और एसपी वीरेंद्र कुमार मिश्रा के साथ स्टेडियम ग्राउंड, एयरपोर्ट और मां पीतांबरा पीठ मंदिर का निरीक्षण किया।



एयरपोर्ट से पीतांबरा पीठ तक मॉकड्रिल

शुक्रवार को मुख्यमंत्री के पीतांबरा पीठ पहुंचने को लेकर जिला प्रशासन ने सभी तैयारियां पूरी कर ली हैं। गुरुवार को एयरपोर्ट से मंदिर तक की सड़कों की सफाई की गई है। स्थानीय समाज सेवा संगठनों और भाजपा कार्यकर्ताओं ने भी स्वागत की तैयारियां कर ली हैं। पुलिस ने एयरपोर्ट से पीतांबरा पीठ तक के मार्ग पर पुलिस वाहन, एम्बुलेंस सहित अन्य वाहनों से मॉकड्रिल की। पूर्व गृहमंत्री नरोत्तम मिश्रा ने विभागीय अधिकारियों को आवश्यक दिशा-निर्देश दिए।

सीएम का दतिया पहुंचने का शेड्यूल दोपहर 12.40 बजे भोपाल से दतिया एयरपोर्ट पहुंचेंगे। मुख्यमंत्री करेंगे पीताम्बरा पीठ के दर्शन। दोपहर 13.10 मिनट पर अशोकनगर एयरपोर्ट से चंदेरी के लिए रवाना होंगे।

आरकेएमपी से सहरसा के बीच चलेगी 13 ट्रिप्स स्पेशल ट्रेन

बिहार व उत्तर प्रदेश जाने वाले यात्रियों को मिलेगी राहत

भोपाल (नप्र)। गर्मी की छुट्टियों को ध्यान में रखते हुए रेलवे ने विशेष ट्रेनों का संचालन करने का निर्णय लिया है। जिसमें गाड़ी संख्या 01663/01664 रानी कमलापति-सहरसा-रानी कमलापति ग्रीष्मकालीन विशेष साप्ताहिक ट्रेन का संचालन किया जा रहा है। यह ट्रेन भोपाल मंडल के नर्मदापुरम एवं इटारसी स्टेशन से होकर गुजरेगी। रेलवे प्रशासन ने यात्रियों से अनुरोध किया है कि किसी भी असुविधा से बचने के लिए रेलवे पुख्ताछ सेवा एनटीईएस/139 के माध्यम से ट्रेन की सही स्थिति की जानकारी प्राप्त करें।

ट्रेन नंबर 01663: रानी कमलापति - सहरसा (प्रत्येक सोमवार, 13 ट्रिप)- गाड़ी संख्या 01663 रानी कमलापति - सहरसा ग्रीष्मकालीन विशेष ट्रेन 7 अप्रैल से 30 जून तक प्रत्येक सोमवार को चलेगी। यह ट्रेन शाम 4:30 बजे रानी कमलापति स्टेशन से रवाना होगी और रास्ते में शाम 5:40 बजे नर्मदापुरम, शाम 6:15 बजे इटारसी एवं अन्य स्टेशनों पर ठहराव के बाद अगले दिन दोपहर 3:15 बजे सहरसा पहुंचेगी।

ट्रेन नंबर 01664- सहरसा - रानी कमलापति (प्रत्येक मंगलवार, 13 ट्रिप)- गाड़ी



संख्या 01664 सहरसा - रानी कमलापति ग्रीष्मकालीन विशेष ट्रेन 08 अप्रैल 2025 से 01 जुलाई 2025 तक प्रत्येक मंगलवार को चलेगी। यह ट्रेन शाम 6:30 बजे सहरसा स्टेशन से रवाना होगी और अगले दिन विभिन्न स्टेशनों पर रुकते हुए शाम 6:35 बजे इटारसी, शाम 7:20 बजे नर्मदापुरम पहुंचेगी। यह ट्रेन अपने निर्धारित ठहराव के बाद अगले दिन रात 9:10 बजे रानी कमलापति स्टेशन पहुंचेगी। इन प्रमुख स्टेशनों पर होगा ठहराव- रास्ते में यह गाड़ी रानी कमलापति, नर्मदापुरम, इटारसी जंक्शन, पिपरिया, गाडरवारा, नरसिंहपुर, जबलपुर, कटनी, मैहर, सतना, प्रयागराज छिक्की, मिर्जापुर, पं. दीनदयाल उपाध्याय जं., बक्सर, आरा, दानापुर, पाटलिपुत्र, हाजीपुर जं., बरौनी जं., बेगूसराय, खगड़िया जं. एवं मानसी जं. स्टेशनों पर रकेगी।



